

समाहरणालय, पूर्णियाँ
सूचना भवन
प्रेस नोट

2. चक्रवाती तूफान में पूर्णियाँ जिला के 36 हजार परिवार प्रभावित। राहत एवं बचाव कार्य युद्धस्तर पर जारी। 32 मृतकों के परिजनों के बीच को 1.28 करोड़ रु0 बाँटा गया।

पूर्णियाँ: 23 अप्रैल। दिनांक-21 अप्रैल की रात्रि में आये चक्रवाती तूफान में पूर्णियाँ जिला में जान माल की काफी क्षति हुई है। चक्रवाती तूफान के चपेट में आकर जान गँवा चुके 32 मृतकों के परिजनों के बीच चार चार लाख रु0 की दर से कुल 1.28 करोड़ रु0 अनुग्रह अनुदान के रूप में वितरित कर दिया गया है। पूर्णियाँ में इस तूफान से लगभग 36 हजार परिवार पूर्ण अथवा आंशिक रूप से प्रभावित हुए हैं। जिन लोगों के घर क्षतिग्रस्त हो गये हैं उन्हें तत्काल पौलीथीन शीट्स उपलब्ध कराया जा रहा है। पूर्णियाँ नगर निगम क्षेत्र में करीब साढ़े आठ हजार परिवार प्रभावित हुए हैं जिन्हें भी निर्धारित राहत सहायता प्रदान किया जा रहा है। जिला अधिकारी ने कहा कि पहली प्राथमिकता मृतकों के परिजनों को अनुग्रह अनुदान देनी है जो कार्य पूर्ण हो गया है। आगे प्रभावित परिवारों के बीच जीआर के रूप में एक एक क्विंटल अनाज एवं दो दो हजार रु0 नगद वितरण किया जायेगा। उन्होंने कहा कि जिला में राहत कार्य युद्ध स्तर पर चलाया जा रहा है। सरकारी कर्मि घर घर जाकर क्षति का जायजा ले रहे हैं। इस कार्य की निगरानी वरीय पदाधिकारियों के द्वारा किया जा रहा है।

जिलाधिकारी ने बताया कि चक्रवाती तूफान से खड़ी फसल को काफी नुकसान हुआ है। अनुमान किया गया है कि 70 से 80 प्रतिशत फसल बर्बाद हुए हैं। उन्होंने कहा कि किसानों को फसल क्षति का मुआवजा दिया जायेगा। उन्होंने कहा कि तूफान से पूर्णियाँ जिला के 4 प्रखंडों को छोड़कर बाकी 10 प्रखंड प्रभावित हुए हैं। जिसमें डगरुआ प्रखंड डमें सर्वाधिक क्षति हुआ है।

जिला जन संपर्क पदाधिकारी
पूर्णियाँ